

شهر رمضان الذي أنزل فيه القرآن
هدى للناس وبينات من الهدى

رامزاندىكى بىر كۈن

ئۇيغۇر تەرجىمە مەركىزى

رامزاندىكى بىر كۈن

مانا تۆت كۆز بىلەن كۈتۈپ كىلىۋاتقان رامزان ئېيى يىتىپ كەلدى. بۇ ئايى غەنىمەت بىلىپ، ئىبادەتلىرىمىزنى جايدا ئېلىپ بېرىش ئۈچۈن بىزدە ئېنىق بىر كۆرسەتمە بولۇشى كېرەك. بۇ كۆرسەتمىنى پەيغەمبىرىمىز مۇھەممەد ئەلەيھىسسالامنىڭ رامزاندىكى ھاياتىدىن پايدىلىنىپ تۇرۇپ ھازىرلىدۇق. شەرئىي ئۆلچەملەرگە ئويغۇن ھازىرلانغان بۇ كۆرسەتمىنىڭ ھەممىمىز ئۈچۈن پايدىلىق بولۇشى جانابى ئاللاھتىن تىلەيمىز!

بامداتتىن ئىلگىرى:

- 1 - تەھەججۇد نامىزى ئوقۇش: ئاللاھ تائالا مۇنداق دەيدۇ: «(اللَّهُ غَا شَبْرِك كەلتۈرگەن ئادەم ياخشىمۇ؟) ياكى ئاخىرەت (ئازابىدىن) قورقۇپ، پەرۋەردىگارىنىڭ رەھمىتىنى ئۈمىد قىلىپ كېچىنىڭ سائەتلىرىنى سەجدە قىلغان ۋە قىيامدا تۇرغان ھالدا ئىبادەت قىلىپ ئۆتكۈزگەن ئادەم (ياخشىمۇ؟)» غاپىر سۈرىسى، 9 - ئايەت.
- 2 - سوھۇرلۇق يېيىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «سوھۇرلۇق يەڭلار، چۈنكى سوھۇرلۇقتا بەرىكەت بار». [بىرلىككە كەلگەن ھەدىس]
- 3 - بامداتقا ئەزان چىققانغا قەدەر ئىستىغفار ئېيتىش: ئاللاھ تائالا مۇنداق دەيدۇ: [ئۇلار سەھەرلەردە (پەرۋەردىگارىدىن) مەغپىرەت تىلەيتتى] زارىيات سۈرىسى، 18 - ئايەت.
- 4 - بامداتنىڭ سۈننىتىنى ئوقۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «بامداتنىڭ سۈننىتىنى ئوقۇش، بامداتنىڭ ئىككى رەكئەت سۈننىتى، دۇنيا ۋە دۇنيادىكى نەرسىلەردىن ياخشىدۇر». [مۇسلىمدىن]

تاڭ ئاتقاندىن كېيىن:

- 1 - بامدات نامىزىغا بورۇن كىلىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئەگەر كىشىلەر ئەزان ئېيتىشنىڭ ۋە ئاۋۋالقى سەپتە تۇرۇپ ناماز ئوقۇشنىڭ پەزىلىتىنى بىلسە، ئاندىن ئۇ پەزىلەتكە (ئىنتىلگۈچىلەرنىڭ كۆپلىكىدىن) چەك تاشلاپ ئېرىشىشتىن باشقا يول بولمىسا، ئۇ پەزىلەت ئۈچۈن ئۇلار ئەلۋەتتە چەك تاشلىشىدۇ. ئەگەر ئۇلار نامازغا بالدۇر كېلىشتىكى ساۋابىنى بىلگەن بولسا، نامازغا ئەلۋەتتە بالدۇر كېلىشتىكى ئەگەر ئۇلار خۇپتەن بىلەن بامداتنىڭ ساۋابىنى بىلگەن بولسا، ئۆمىلەپ بولسىمۇ ئۇ ئىككى نامازغا مەسچىتكە كەلگەن بولاتتى». [بىرلىككە كەلگەن ھەدىس]
- 2 - نامازغا تۇرغانغا قەدەر زىكىر ۋە دۇئا بىلەن مەشغۇل بولۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئەزان بىلەن تەكبىر ئارىلىقىدا قىلىنغان دۇئا رەت قىلىنمايدۇ». [ئەبۇداۋۇد ۋە تىرمىزدىن]
- 3 - زىكىر ئېيتىش ۋە قۇرئان كەرىم ئوقۇش ئۈچۈن قوياش چىققانغا قەدەر مەسچىتتە ئولتۇرۇش (ئەتتىگەنلىك زىكىرلەرنى ئوقۇش): «پەيغەمبەر ئەلەيھىسسالام بامداتنى ئوقۇپ بولغاندىن كېيىن ئورنىدا بەدەشقان قورغان ھالدا تاكى قوياش چىققانغا قەدەر ئولتۇراتتى». [مۇسلىم رىۋايىتى]
- 4 - ئىككى رەكئەت ناماز ئوقۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كېمكى بامدات نامىزىنى جامائەت بىلەن ئوقۇغاندىن كېيىن قوياش چىققانغا قەدەر زىكىر قىلىپ ئولتۇرسا، ئاندىن ئىككى رەكئەت ناماز ئوقۇسا، ئۇنىڭغا تولۇق، تولۇق، تولۇق ھەج ۋە ئۆمرىنىڭ ساۋابى بېرىلىدۇ». [تىرمىزى رىۋايىتى]
- 5 - ئاللاھ تائالانىڭ شۇ كۈنىڭ خەبەرلىك قىلىشىنى تىلەپ دۇئا قىلىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئەي ئاللاھ! سەندىن بۇ كۈندىكى ياخشىلىقلارنى تىلەيمەن، بۇ كۈننىڭ خەبىرىنى، نۇسرىتىنى، نۇرىنى، بەرىكەتىنى ۋە ھىدايىتىنى تىلەيمەن، بۇ كۈندىكى ۋە بۇنىڭدىن كېيىنكى يامانلىقلاردىن ساڭا سېغىنمەن» [ئەبۇ داۋۇد رىۋايىتى]

6- ساۋاب ئۈمىد قىلىپ ئوخلاش: مۇئاز رەزىيەللاھۇ ئەنھۇ مۇنداق دېگەن: «تۇرۇشۇم ئۈچۈن ئەجر ئۈمىد قىلغىنىغا ئوخشاش، ئوخلىشىم ئۈچۈنمۇ ئەجر ئۈمىد قىلمەن»

7- خىزمەت، ئىش ياكى دەرىسكە مېگىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ھېچبىر كىشى ئۆز ئەمگىكى ئارقىلىق يېگەن تاقامدىنمۇ ياخشىراق تاقام يېمەس، اللە نىڭ پەيغەمبىرى داۋۇد ئەلەيھىسسالاممۇ ئۆز ئەمگىكى ئارقىلىق يەتتى» [بۇخارى رىۋايىتى]

8- كۈن بۇيى ئاللاھنى زىكىر قىلىش بىلەن بولۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «جەننەت ئەھلى ئاللاھنى زىكىر قىلماي ئۆتكۈزگەن ۋاقىتلىرىدىن باشقا ھېچقانداق نەرسە ئۈچۈن ھەسرەتلەنمەيدۇ.» [تېبرىنى رىۋايىتى]

9- پەرىشتىنىڭ «ئىي ئاللاھ! خەيرلىك ئىشلارغا خىراجەت قىلغۇچىنىڭ چىقىملىرىنىڭ ئورنىنى تولدۇرۇپ بەرگىن» دېگەن دۇئاسىنى ئەسكە ئالغان ھالدا شۇ كۈننىڭ سەدىقىسىنى قادا قىلىش.

پىشىن نامىزى:

1- پىشىن نامىزىغا بورۇن بېرىش ۋە ئۇنى جامائەت بىلەن ئادا قىلىش: ئىبنى مەسئۇد رەزىيەللاھۇ ئەنھۇ مۇنداق دېگەن: «پەيغەمبەر ئەلەيھىسسالام بىزگە ھىدايەت يوللىرىنى ئۆگىتىپ قويغان، ھىدايەت يوللىرىنىڭ بىرى ئەزان ئوقۇلىدىغان مەسجىدكە بېرىپ ناماز ئوقۇشتۇر.» [مۇسلىم رىۋايىتى]

2- ياخشى نىيەت بىلەن بىر ئاز ئارام ئېلىش: «بەدىنىڭ ئۇستۇغىدە ھەققى باردۇر.»

ئەسىر نامىزى:

1- ئەسىر نامىزىنىڭ پەرزىدىن بورۇن تۆت رەكئەت سۈننەت نامىزى ئوقۇشقا ھېرىسمەن بولۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئەسىرنىڭ پەرزىدىن ئىلگىرى تۆت رەكئەت ناماز ئوقۇغان كىشىگە اللە رەھىمەت قىلسۇن» [ئەبۇداۋۇد ۋە تىرمىزىدىن]

2- مۇمكىن بولسا مەسجىدتە ۋەز- نەسەپەت، تەبلىغ ئاغلانغا، تەبلىغ قىلىشقا تىرىشىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «بىر كىشى مەسجىدكە ياخشىلىقنى ئۆگىنىش ياكى كىشىلەرگە ئۆگىتىشنى مەقسەت قىلىپ بارىدىكەن، ئۇنىڭغا تولۇق بىر ھەجنىڭ ساۋابى بېرىلىدۇ.» [تېبرىنى رىۋايىتى]

3- مەسجىدتە ئولتۇرۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كېيىنكى كامىل تاھارەت ئېلىپ مەسجىدكە كەلسە، ئۇ ئاللاھنىڭ زىيارەتچىسىدۇر. زىيارەت قىلىنغۇچىنىڭ زىيارەت قىلغۇچىنى ھۆرمەتلەش ھەققى باردۇر.» [تېبرىنى رىۋايىتى]

شام نامىزى:

1- قوياش پېتىشتىن ئىلگىرى دۇئا بىلەن مەشغۇل بولۇش : پەيغەمبەر سەللەللاھۇ ئەلەيھى ۋەسەللەم مۇنداق دېگەن: « ئۈچ كىشىنىڭ دۇئاسى رەت قىلىنمايدۇ... بۇلارنىڭ قاتارىدا رۇزىدارنى تىلغا ئالغان» [تىرمىزى رىۋايىتى]

2- ئىپتىئارنىڭ دۇئاسىنى ئوقۇش بىلەن ئىپتىئارلىقنى يېمىش.

3- شام نامىزىنى جامائەت بىلەن بىرگە مەسجىدتە ئوقۇش

4- ئاخشاملىق زىكىرلەرنى ئوقۇش ئۈچۈن مەسجىدتە ئولتۇرۇش.

5- ئائىلىدىكىلەر بىلەن ئولتۇرۇپ ياخشى تىمىلەر ھەققىدە پاراڭلىشىش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئايالىڭنىڭ ئۇستۇغىدە ھەققى باردۇر»

6- خۇپتەن ۋە تاراۋىم نامىزىغا ھازىرلىق قىلىش.

خۇپتەن نامىزى:

1- مەسجىدكە بىر ئاز بورۇن بېرىپ جامائەت بىلەن خۇپتەن نامىزىنى ئوقۇش:

2- تاراۋىم نامىزىنى ئىمام بىلەن تولۇق ئوقۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كىمكى رامزان كېچىسى اللە نىڭ ۋەدىسىگە ئىشىنىگەن ۋە ساۋاب ئۈمىد قىلغان ھالدا تەراۋىم ئوقۇسا، ئۇ كىشىنىڭ ئىلگىرىكى گۇناھلىرى

مەغپىرەت قىلىنىدۇ.» [بىرلىككە كەلگەن ھەدىس]

2- ۋىتىر نامىزىنى كېچىنىڭ ئاخىرقى قىسمىغا كېچىكتۈرۈپ ئوقۇش: پەيغەمبەر سەللەللاھۇ ئەلەيھى ۋەسەللەم مۇنداق دېگەن: « كېچىلىك نامىزىڭلارنىڭ ئاخىرىنى ۋىتىر نامىزى بىلەن ئاخىرلاشتۇرۇڭلار» [بىرلىككە كەلگەن ھەدىس]

باشقا پروگراممىلار:

1- ئاتا- ئانا، ئورۇق- توغقان، دوست- يار، بۇرادەر، خولۇم - خوشنلارنى زىيارەت قىلىش، ئاجىز- ئورۇق، يىتىم- يېسىرلارنىڭ بېشىنى سالاھ. كېسەل يوقلاش.

2- شەخسىي ماتىرىياللارنى كۆرۈش، دىنىي جەھەتتىن ھەدىس، تەپسىر، فىقھىي، ئەدەب- ئەخلاق، يۈرۈش - تۇرۇشقا دائىر كىتابلارنى ئوقۇش.

3- مەيلى ئائىلىدە بولسۇن ياكى مەسجىد، ئىنتىرنىتخانا قاتارلىق جايلاردا بولسۇن، ئاللاھنىڭ دىنىغا چاقىرىش، ھەقىقەتنى يەتكۈزۈش.

4- ئۆزىنىڭ ئۆتمۈشىدە ئۆتكۈزگەن خاتالىقلىرىنى خاتىرلەش بىلەن بىرگە، ئۇ خاتالىقلارنى تۈزىتىش نىيىتىدە كىلچەك ئۇچۇن پىلان تۈزۈش.

-سايدۇل ھەۋائىد" تور بېتىدىن ئارقا-ئارقىي تەرجىمىسى

ھۆرمەتلىك مۇسۇلمانلار!
جانابى ئاللاھنىڭ بىزگە مەرھەمەت قىلغان بۇ ئۆمۈرنىڭ قاچان، قانداق ئاخىرلىشىدىغانلىقى ھېچكىمگە مەلۇم ئەمەس. ئۆتكەن يىلى رامزاندا سۆھبەتلەشكەن، كۆرۈشكەن ۋەياكى ئۆز سېپىمىزدە كۆرگەن نۇرغۇن كىشىلەر بۇ يىلقى رامزان كەلمەستىنلا ئاللاھنىڭ دەرگاھىغا سېپەر قىلدى... شۇنى ئۈنۈتماسلىق لازىمكى، ئۆزىگە ئىنتام قىلىنغان ھاياتنىڭ قەدىرىنى بىلىپ، ئۇنى جانابى ئاللاھقا ئىبادەت قىلىشقا بېغىشلىغانلار ئاللاھنىڭ دەرگاھىدا قاتىۋ قات ئىنتامىلارغا ئېرىشىدۇ. ئەمما ئاللاھقا ئىبادەت قىلىشقا سەل قارىغان، ئىبادىتىنى كەينىگە تارتقانلار تەۋبە قىلىشقا ئۆلگۈرمەيلا ھاياتىنى ئاخىرلاشتۇرىشى ۋە ئويلاپ باقمىغان ئاقىۋەتلەرگە دۇچار بولۇشى مۇمكىن... شۇڭا بۇ پۇرسەتنى چىڭ تۇتۇپ، يالغۇز رامزاندىلا ئەمەس، پۈتۈن ھاياتىمىز بۇيىچە سەمىمىي، ساغلام مۇسۇلمانلاردىن بولۇشقا تېرىشايلى!

بۇ رسالنى ھازىرلاپ ھۇزۇرۇڭلارغا سۇنغان ئۇيغۇر تەرجىمە مەركىزىدىكى قېرىنداشلىرىڭلارنى دۇئا-ئىتىھاردا ياد ئىتىپ قويايغىلىسىز!
ھۆرمەت بىلەن:

ئۇيغۇر تەرجىمە مەركىزى
www.munber.org

E- Mail: munber@munber.org